

NATIONAL NEWS BULLETIN (ODIA)

19 March - 2026

Mid Bulletin : 1.50 p.m.

ମୁଖ୍ୟ ସମ୍ବାଦ

- କେରଳ ଓ ଆସାମ ବିଧାନସଭା ନିର୍ବାଚନ ପାଇଁ ପ୍ରାର୍ଥୀତାଲିକା ଘୋଷଣା କଲା ବିଜେପି ।
- ଅଯୋଧ୍ୟା ଶ୍ରୀରାମମନ୍ଦିର ପରିଦର୍ଶନ ସହ ପ୍ରାର୍ଥନା କଲେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ।
- ସ୍ଥାପନ କଲେ ଶ୍ରୀରାମ ମନ୍ଦିର ।
- ଚୈତ୍ର ନବରାତ୍ରିର ଶୁଭାରମ୍ଭ ଅବସରରେ ଦେଶବାସୀଙ୍କୁ ଶୁଭେଚ୍ଛା ଜଣାଇଲେ ରାଷ୍ଟ୍ରପତି, ଉପରାଷ୍ଟ୍ରପତି ଓ ପ୍ରଧାନମନ୍ତ୍ରୀ ।

ଏବଂ

- ଅରଲିନ୍ଦୁ ମାଷ୍ଟର୍ସ ବ୍ୟାଡମିଣ୍ଟନରେ ଆଜି ହେବ ଆୟୁଷ ସେଙ୍ଗୀ ଏବଂ ଜାପାନର ଯୁଦାଇ ଓକିମୋଟୋଙ୍କ ମଧ୍ୟରେ ମ୍ୟାଚ୍ ।

ବିଜେପି ଇଲେକ୍ଟ୍ରନ ଲିଷ୍ଟ

ବିଜେପି ଆଜି କେରଳ ବିଧାନସଭା ନିର୍ବାଚନ ପାଇଁ ୩୯ ଜଣ ପ୍ରାର୍ଥୀଙ୍କ ଦ୍ୱିତୀୟ ତାଲିକା ପ୍ରକାଶ କରିଛି । ପୂର୍ବତନ ରାଜ୍ୟ ବିଜେପି ମୁଖ୍ୟ କୁମ୍ଭନମ୍ ରାଜଶେଖରନ୍ ଆରମ୍ଭମୁଲା ଆସନରୁ ପ୍ରତିଦ୍ୱନ୍ଦ୍ୱିତା କରିବେ ।

ଦଳ କାସରଗୋଡ଼ରୁ ଅଶ୍ୱିନୀ ଏମଏଲ, କୋଙ୍ଗାଡ଼ରୁ ରେଣୁ ସୁରେଶ ଏବଂ
ଚାଙ୍ଗନାସେରୀରୁ ବି ରାଧାକୃଷ୍ଣ ମେନନଙ୍କୁ ପ୍ରାର୍ଥା କରିଛି ।

ଚଳିତ ସପ୍ତାହ ପ୍ରାରମ୍ଭରେ, ଦଳ କେରଳ ବିଧାନସଭା ନିର୍ବାଚନ
ପାଇଁ ୪୭ ଜଣ ପ୍ରାର୍ଥୀଙ୍କ ପ୍ରଥମ ତାଲିକା ପ୍ରକାଶ କରିଥିଲା । ଆସନ୍ତା ମାସ
୯ ତାରିଖରେ କେରଳରେ ଗୋଟିଏ ପର୍ଯ୍ୟାୟରେ ବିଧାନସଭା ନିର୍ବାଚନ
ଅନୁଷ୍ଠିତ ହେବ ।

ଆସାମ ବିଧାନସଭା ନିର୍ବାଚନ ପାଇଁ ମଧ୍ୟ ଦଳପକ୍ଷରୁ ଆଜି ପ୍ରଥମ
ପର୍ଯ୍ୟାୟରେ ୮୮ଜଣିଆ ପ୍ରାର୍ଥୀ ତାଲିକା ଘୋଷଣା କରାଯାଇଛି ।
ମୁଖ୍ୟମନ୍ତ୍ରୀ ଡକ୍ଟର ହେମନ୍ତ ବିଶ୍ୱଶର୍ମା ଜାଲୁକବାରୀ ବିଧାନସଭା ଆସନରୁ
ପ୍ରତିଦ୍ୱନ୍ଦ୍ୱିତା କରିବେ । ପୂର୍ବତନ ଲୋକସଭା ସଦସ୍ୟ ଡକ୍ଟର ରାଜଦୀପ
ରାୟ ସିଲଚରରୁ ନିର୍ବାଚନ ଲଢ଼ିବାକୁ ଥିବାବେଳେ ବର୍ତ୍ତମାନର ରାଜ୍ୟସଭା
ସଂସଦ ରାମେଶ୍ୱର ତେଲି ଦୁଲିଆଜାନ ଆସନରେ ଅବତୀର୍ଣ୍ଣ ହେବେ ।
ପୂର୍ବତନ ରାଜ୍ୟ ବିଜେପି ଅଧକ୍ଷ ରଞ୍ଜିତ କୁମାର ଦାସ ଭବାନୀପୁର-
ଶୋଭୋଗ ଆସନ ଏବଂ ବାଚସ୍ପତି ବିଶ୍ୱଜିତ୍ ଦୈମାରୀ ତାମୁଲପୁର
ଆସନରୁ ପ୍ରତିଦ୍ୱନ୍ଦ୍ୱିତା କରିବେ । ଆସନ୍ତାମାସ ୯ ତାରିଖରେ ଗୋଟିଏ
ପର୍ଯ୍ୟାୟରେ ନିର୍ବାଚନ ଅନୁଷ୍ଠିତ ହେବ ।

ବିଜେପି ଆଜି ବିଭିନ୍ନ ରାଜ୍ୟରେ ହେବାକୁ ଥିବା ବିଧାନସଭା
ଉପନିର୍ବାଚନ ପାଇଁ ପ୍ରାର୍ଥୀ ଘୋଷଣା କରିଛି । ଦଳ ଅନୁଯାୟୀ, ରିତେଶ
ରବି ନାୟକଙ୍କୁ ଗୋଆର ପୋଣ୍ଡା ବିଧାନସଭା ଆସନରୁ ପ୍ରାର୍ଥୀ
କରାଯାଇଛି । ନାଗାଲାଣ୍ଡରେ, ଡାଓଚିଅର ଆଇ. ଇମଚେନ କୋରିଡାଙ୍ଗ

ବିଧାନସଭା ନିର୍ବାଚନ ମଣ୍ଡଳୀରୁ ପ୍ରତିଦ୍ୱନ୍ଦ୍ୱିତା କରିବେ । କର୍ଣ୍ଣାଟକରେ, ଦଳ ବାଗଲକୋଟ ବିଧାନସଭା ଆସନରୁ ବୀରଭଦ୍ରାୟ ଚରଣତିମଠକୁ ପ୍ରାର୍ଥା କରିଛି, ଯେତେବେଳେ ଶ୍ରୀନିବାସ ଟି. ଦାସକାରିୟାସ୍ତାଙ୍କୁ ଦାଢାନାଗେରେ ଦକ୍ଷିଣ ବିଧାନସଭା ଆସନରୁ ପ୍ରାର୍ଥା କରାଯାଇଛି । ତ୍ରିପୁରାରେ, ଧର୍ମନଗର ବିଧାନସଭା ଆସନ ପାଇଁ ଜହର ଚକ୍ରବର୍ତ୍ତୀଙ୍କୁ ଦଳର ପ୍ରାର୍ଥା ଭାବରେ ନାମିତ କରାଯାଇଛି ।

ଗତକାଳି ବିଜେପି ସଭାପତି ନୀତିନ ନବିନଙ୍କ ଅଧକ୍ଷତାରେ ଅନୁଷ୍ଠିତ ଦଳର କେନ୍ଦ୍ରୀୟ ନିର୍ବାଚନ କମିଟି ବୈଠକରେ ଏହି ନିଷ୍ପତ୍ତି ନିଆଯାଇଛି । ବୈଠକରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦି, ପ୍ରତିରକ୍ଷା ମନ୍ତ୍ରୀ ରାଜନାଥ ସିଂହ, ଗୃହମନ୍ତ୍ରୀ ଅମିତ ଶାହ ଏବଂ କମିଟିର ଅନ୍ୟାନ୍ୟ ସଦସ୍ୟମାନେ ଉପସ୍ଥିତ ଥିଲେ ।

ଦୋରାଇସ୍ୱାମୀ-ଚାଇନା

ବରିଷ୍ଠ କୃଷନୀତିଜ୍ଞ ବିକ୍ରମ ଦୋରାଇସ୍ୱାମୀଙ୍କୁ ଚୀନରେ ଭାରତର ନୂତନ ରାଷ୍ଟ୍ରଦୂତ ଭାବରେ ନିଯୁକ୍ତ କରାଯାଇଛି । ୧୯୯୨ ବ୍ୟାଚର ଭାରତୀୟ ବୈଦେଶିକ ସେବା ଅଧିକାରୀ ଶ୍ରୀ ଦୋରାଇସ୍ୱାମୀ ବର୍ତ୍ତମାନ ଯୁକ୍ତରାଜ୍ୟରେ ଭାରତୀୟ ଉଚ୍ଚାୟୁକ୍ତ ଭାବରେ କାର୍ଯ୍ୟ କରୁଛନ୍ତି । ସେ ପ୍ରଦୀପ କୁମାର ରାଓତଙ୍କ ସ୍ଥାନରେ କାର୍ଯ୍ୟ କରିବେ । ବୈଦେଶିକ

ମନ୍ତ୍ରଣାଳୟ ପକ୍ଷରୁ ଦିଆଯାଇଥିବା ସୂଚନା ଅନୁଯାୟୀ ଶ୍ରୀ ଦୋରାଇସ୍ୱାମୀ
ଶୁଭ୍ରଶୀଘ୍ର ଏହି ଦାୟିତ୍ୱ ଗ୍ରହଣ କରିବେ ବୋଲି ଆଶା କରାଯାଉଛି ।

ଚୈତ୍ର-ନବରାତ୍ରି

ଚୈତ୍ର ନବରାତ୍ରି ପର୍ବ ଆଜିଠାରୁ ଆରମ୍ଭ ହୋଇଛି । ସାରା
ଦେଶରେ ଶ୍ରଦ୍ଧାଳୁମାନେ ଏହି ୯ ଦିନିଆ ପର୍ବକୁ ଅତ୍ୟନ୍ତ ଉତ୍ସାହ ଏବଂ
ଭକ୍ତିର ସହିତ ପାଳନ କରୁଛନ୍ତି । ରାଜଧାନୀ ଦିଲ୍ଲୀ ସମେତ ଅନ୍ୟ
ମନ୍ଦିରଗୁଡ଼ିକରେ ସକାଳ ଆରତୀ ଅର୍ପଣ ସହିତ ୯ ଦିନିଆ ଉତ୍ସବ ଆରମ୍ଭ
ହୋଇଛି ।

ନବରାତ୍ରିର ଅର୍ଥ ‘୯ ରାତି’, ଯାହା ଦେବୀ ଦୁର୍ଗା ଏବଂ ତାଙ୍କର ନଅଟି
ରୂପର ପୂଜା ପାଇଁ ଉତ୍ସର୍ଗାକୃତ । ଏହାକୁ ନବଦୁର୍ଗା ମଧ୍ୟ କୁହାଯାଏ ।
ପ୍ରତ୍ୟେକ ଦିନ ଦେବୀଙ୍କ ଏକ ଭିନ୍ନ ରୂପ ପାଇଁ ଉତ୍ସର୍ଗାକୃତ, ଯାହା ଶକ୍ତି,
ପବିତ୍ରତା ଏବଂ ଜ୍ଞାନର ପ୍ରତୀକ । ଯଦିଓ ପ୍ରତିବର୍ଷ ଚାରୋଟି ନବରାତ୍ରି
ପାଳନ କରାଯାଏ, ଚୈତ୍ର ନବରାତ୍ରି ଏବଂ ଶାରଦୀୟ ନବରାତ୍ରି ସବୁଠାରୁ
ବ୍ୟାପକ ଭାବରେ ପାଳିତ ହୁଏ । ଚୈତ୍ର ନବରାତ୍ରିର ବିଶେଷ ଗୁରୁତ୍ୱ ରହିଛି
କାରଣ ଏହା ବସନ୍ତ ଋତୁ ଏବଂ ହିନ୍ଦୁ ନବବର୍ଷର ଆରମ୍ଭ ସହିତ ମେଳ
ଖାଏ । ଯାହା ଆଧ୍ୟାତ୍ମିକ ଶୁଦ୍ଧି ଏବଂ ନୂତନ ଆରମ୍ଭର ପ୍ରତୀକ ଭାବରେ
ସାରା ଦେଶରେ ପାଳନ କରାଯାଏ । ଶ୍ରଦ୍ଧାଳୁମାନେ ୯ ଦିନ ମଧ୍ୟରେ

ଉପବାସ ପାଳନ ପୂର୍ବକ ସାତ୍ତ୍ୱିକ ଖାଦ୍ୟ ଗ୍ରହଣ କରନ୍ତି । ଏଥିରେ ପ୍ରତିଦିନ ବିଶେଷ ପ୍ରାର୍ଥନା, ଭଜନ ଏବଂ ଆରତି କରାଯାଇଥାଏ । ଏହି ପର୍ବ ଦିବ୍ୟ ନାରୀ ଶକ୍ତି, ଶକ୍ତିର ପୂଜାକୁ ମଧ୍ୟ ସୂଚିତ କରେ ।

ଭିପି-ପିଏମ୍ ଗ୍ରୀଟିଙ୍ଗସ

ରାଷ୍ଟ୍ରପତି ଦ୍ରୌପଦୀ ମୁର୍ମୁ, ଉପରାଷ୍ଟ୍ରପତି ସି.ପି. ରାଧାକୃଷ୍ଣନ ଏବଂ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ନବ ସମ୍ବନ୍ଧର, ଚୈତ୍ର ଶୁକ୍ଳାଦି, ଉଗାଦି, ଗୁଡ଼ି ପଡ଼଼ା, ଚେତି ଚାନ୍ଦ, ନବରେହ, ସାଜିବୁ ଚେରୋବା ଏବଂ ଚୈତ୍ର ନବରାତ୍ରିର ଶୁଭାରମ୍ଭ ଅବସରରେ ନାଗରିକମାନଙ୍କୁ ଶୁଭେଚ୍ଛା ଜଣାଇଛନ୍ତି ।

ସାମାଜିକ ଗଣମାଧ୍ୟମ ପୋଷ୍ଟରେ ରାଷ୍ଟ୍ରପତି ଦେଶର ବିଭିନ୍ନ ଅଞ୍ଚଳରେ ନବବର୍ଷର ଆଗମନକୁ ସ୍ୱାଗତ କରିବା ସହ ଏହିଭଳି ଉତ୍ସବ ଭାରତର ସମୃଦ୍ଧ ସାଂସ୍କୃତିକ ବିବିଧତାର ପ୍ରତିଫଳନ ବୋଲି କହିଛନ୍ତି । ଏହି ଅବସରରେ ରାଷ୍ଟ୍ରପତି ସମସ୍ତଙ୍କ ଜୀବନରେ, ସୁଖ, ସମୃଦ୍ଧି କାମନା କରିଛନ୍ତି ।

ଉପରାଷ୍ଟ୍ରପତି ସି.ପି. ରାଧାକୃଷ୍ଣନ, ଦେଶର ବିଭିନ୍ନ ସ୍ଥାନରେ ପାଳନ ହେଉଥିବା ଏହି ପର୍ବଗୁଡ଼ିକ ପାରମ୍ପରିକ ନୂତନ ବର୍ଷର ଆରମ୍ଭ, ବସନ୍ତର ଆଗମନ ଏବଂ ନୂଆ ଭାବନାର ପ୍ରତିଫଳନ ବୋଲି କହିଛନ୍ତି । ଏହି ଅବସରରେ ଉପରାଷ୍ଟ୍ରପତି ସମସ୍ତଙ୍କ ଜୀବନରେ ସୁଖ, ସମୃଦ୍ଧି ଏବଂ ନୂତନ ଆଶାର କାମନା କରିଛନ୍ତି ।

ସାମାଜିକ ଗଣମାଧ୍ୟମ ପୋଷ୍ଟରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଏହି ପର୍ବଗୁଡ଼ିକ ସମସ୍ତଙ୍କ ପାଇଁ ଖୁସି, ସୌଭାଗ୍ୟ, ସମୃଦ୍ଧି ଏବଂ ଉତ୍ତମ ସ୍ୱାସ୍ଥ୍ୟ ଆଣିଦେଉ ବୋଲି କାମନା କରିଛନ୍ତି । ସେ କହିଛନ୍ତି ଯେ ଏହି ପର୍ବଗୁଡ଼ିକ ଏକ ନୂତନ ବର୍ଷର ଆଗମନ ସହ ନୂତନ ଆଶା ଏବଂ ସମ୍ଭାବନାର ଆଣିଥାଏ । ନୂତନ ବର୍ଷ ସମସ୍ତଙ୍କୁ ଆତ୍ମବିଶ୍ୱାସର ସହିତ ଆଗକୁ ବଢ଼ିବା, ନୂତନ ସମ୍ଭାବନାକୁ ଗ୍ରହଣ କରିବା ଏବଂ ଏକ ଉଜ୍ଜ୍ୱଳ, ସୁସ୍ଥ ଏବଂ ଅଧିକ ପରିପୂର୍ଣ୍ଣ ଭବିଷ୍ୟତ ପାଇଁ କାମ କରିବାକୁ ପ୍ରେରଣା ଦେଉ ବୋଲି ପ୍ରଧାନମନ୍ତ୍ରୀ ଆଶାପୋଷଣ କରିଛନ୍ତି ।

ଏମ୍‌ଇଏ-ଫ୍ୟାକ୍ଟ୍ ଟେକ୍ ଇରାନ

ସାମାଜିକ ଗଣମାଧ୍ୟମରେ ଭାରତ ଏବଂ ଇରାନ ମଧ୍ୟରେ ମୁହାଁମୁହିଁ ପରିସ୍ଥିତି ସୃଷ୍ଟି ହୋଇଥିବା ସମ୍ପର୍କିତ ସୂଚନାକୁ ବୈଦେଶିକ ମନ୍ତ୍ରଣାଳୟର ସତ୍ୟ ଅନୁସନ୍ଧାନକାରୀ ଯୁନିଟ୍ ଖଣ୍ଡନ କରିଛି । ଫ୍ୟାକ୍ଟ୍ ଟେକ୍ ଯୁନିଟ୍ ଏହି ଦାବିକୁ ମିଥ୍ୟା ବୋଲି କହିବା ସହ ନାଗରିକମାନଙ୍କୁ ସାମାଜିକ ଗଣମାଧ୍ୟମରେ ପ୍ରସାରିତ ହେଉଥିବା ଏଭଳି ଭିତ୍ତିହୀନ ଦାବି ବିରୁଦ୍ଧରେ ସତର୍କ ରହିବାକୁ କହିଛି । ଇରାନ ୨୨ଟି ଭାରତୀୟ ଜାହାଜକୁ ହର୍ମୁଜ୍ ପ୍ରଣାଳୀ ଦେଇ ଯିବା ପାଇଁ ଅନୁମତି ଦେଇନଥିବା ବିଷୟ ସମ୍ପର୍କିତ ସୂଚନାକୁ ମଧ୍ୟ ମନ୍ତ୍ରଣାଳୟ ମିଥ୍ୟା ବୋଲି କହିଛି ।

ବ୍ୟାଡ଼ମିଶ୍ଟନ

ଅରଲିନ୍ଦୁ ମାଷ୍ଟର୍ସ ବ୍ୟାଡ଼ମିଶ୍ଟନରେ ଆୟୁଷ ସେଠି ପୁରୁଷ ଏକକ ମ୍ୟାଚ୍‌ର ଷୋଡ଼ଶ ରାଉଣ୍ଡରେ ଆଜି ଜାପାନର ଯୁଦାଇ ଓକିମୋଟୋଙ୍କ ସହ ପ୍ରତିଦ୍ୱନ୍ଦ୍ୱିତା କରିବେ । ସେ ପ୍ରାନ୍ତର ପାଲାଇସ୍ ଡେସ୍ ସ୍କୋର୍‌ସରେ ଅନୁଷ୍ଠିତ ୩୨ତମ ରାଉଣ୍ଡ ମ୍ୟାଚ୍‌ରେ ସ୍ୱଦେଶ ଖେଳାଳି କିରଣ ଜର୍ଜଙ୍କୁ ପରାସ୍ତ କରିଥିଲେ ।

ମହିଳା ସିଙ୍ଗଲ୍‌ସରେ ଆଜି ଅନ୍‌ମୋଲ ଖରବ ଏବଂ ତନ୍‌ଭୀ ଶର୍ମା ଓ ମାଳବିକା ବନ୍‌ଶୋଦ ଏବଂ ମାଲେସିଆର ଖେଳାଳି ଓଁଙ୍ଗ ଲିଙ୍ଗ ଚୀଙ୍ଗଙ୍କ ମଧ୍ୟରେ ମୁକାବିଲା ହେବ ।